



Шумагисезул гъаракъ

Голос
Цумагы

Ассаламу галайкум

2018 соналъул
12 октябрь
РУЗМАН

№ 45
(7533)

Газета бахъизе
байбихъана
1937 соналъул
1 декабралда
Багъа 8 гъуруш

(12+)

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

Баркула, ХIабиб, дуда бергъенлъи

Ульяновскийлда Россиялъул Президент Владимир Путин дандчIвана
ХIабиб НурмухIамадовгун ва гъесул эмен Габдулманапгун

-Ниль киналго рахIатхун дуда хадуб халккун ва ургъалилъ рукIана. Дур инсуда гъаризе буго дуй цакъго къвакIараб тамихI гъабугеян, щай абуну дуца аслияб масъала тIубана-бергъана. Дуца босана рахIчIараб ва мустахIикъаб бергъенлъи.

Нильеда къватIисан гъужумал гъарулел ругони, мун гурев цогидалги кIанцIизе рукIана. Кин бугониги, иш гъелде швезабичIого тун лъикI. Дица две бергъенлъаби гъарула, -ян абуну Владимир Путиница.

-КIудияб баркала ниж разиго къабул гъариялъухъ ва баркиялъухъ. Диегоги лъикIаб асар гъабуну, бергъенлъиги босун, гIемермиллатазул улкаялъул халкъ бохизабиялъ.

Гъаб нильер киназулго гIаммаб бергъенлъи буго,-ян абуну ХIабибица.

ГинтIиялъул чайги гъекъолого, ХIабибие къвакIараб тамихI гъабугеян абуну Президентас, ва тренер хIисабалда инсудаги бергъенлъи баркана. Улкаялъул бетIерас хIалтIуе лъикIаб къимат къураб мехаль, гIажайбо лъикIаб асар гъабунин ва жеги цIикIкIун улка цебетIеялъе гIоло хIалтIизе гъира бачIанин абуну Габдулманапица. Гъединго Америкаялде ине жиндие къечIеб визаялъулги бицана гъес Президентасда.

Ахиралда Габдулманапица Президент Владимир Путиние баркала загъир гъабуну халкъалде ва спорталде бугеб бербалагъиялъухъ.



ХIурматияв ХIабиб
НурмухIамадов!

Баркула дуда дирго ва районцоязул рахъалдасан Конор Маркгрегорида тIад босараб рахIчIараб бергъенлъи. Нильер район ва республика кидого машгъураб букIана цIар рагIарал ва церетIурал спортсменадалъун.

Спорт ккола нильер чIухIи. ГъитIиназулги кIудиязулги бидулъ бесун буго гъелдехун рокьи, ва гъель ниль къуваталлъунги рахIчIараллъунги гъарулел руго. Гъеб гъедин букIин бихъизабуну жидерго баркиязулъ Россиялъул Президент Владимир Путиница ва Дагъистаналъул бетIер Владимир Васильевас. Дуца дандиясдаса техникаб рахъаль гурегби психологиялъулабги тIокIлъи бихъизабуну. Гъеб цIар рагIараб бергъенлъиялъе мун мустахIикълъана кIвахI гъечIеб захIматаль ва цере лъурал масъалаби тIураялъе къураб кIвараль.

Дур бергъенлъи букIина спортсменаде цIиял бергъенлъаби росиялъе сабаблъун. Жеги кIиги нухаль цIикIкIун вохараб вуго дуца босараб бергъенлъи Россиялъул Президент Владимир Владимирович Путин гъавураб къоялде дандеккеялъги, ва дунялалдаго нильер улкаялъул къадру-къимат борхиялъги.

РахI-рахIаль гъарула две хадурккунги спорталъулъгун гIумруялъул чIахIиял бергъенлъаби, ва кинабIаги дуца байбихъараб ишалъул икъбал».

АнвархIажи Вечедов,
районалъул бетIер



ДандчІвай

Цум клеткаялъуб букІунаро

РакІалде ккола Анжи-аре-на жакъа гІадин кидаго цІун букІинчІлан. Ахирал хІаязухъ балагъизе 5-6 азарго футбол

жиндирго чемпионасул рачел тІаде борхана. Цадахъ вукІарав эмен ГІабдулманапица спор-талъул гІадлу-низамалде данде


рахъкквейлъ гІемер кумек гъа-буна ХІабибие бергъенлъаба-зул тІогъазде вахине. Гъарула тІадруссун рокъоре унелъул нухазда хъвадиялъул низам хве-забуге ва цоцазул адаб-хІурмат гъабе,-ян абуна ХІабибил эмен ГІабдулманапица.

Хадув кІалъазе вахъарав районалъул бетІер АнвархІажи Вечедовас жиндирго ва район-цоязул рахъалдасан баркана чемпионасда жиндир кІвар-цикІкІараб бергъенлъи. Цо-хІо Дагъистаналъул гуребги тІолабго Россиялъулго гІун бачІунеб гІелалъе мисал босизе гІураб хІужа бугин абуна гъес ХІабибил бергъенлъи.

«ХІабиб! ХІабиб!» абун ца-дахъго ахІдолел рукІана кинал-го стадионалде ракларал гІада-мал.

Ахиралда кІалъазе рагІи кьуна живго ХІабиб Нурму-хІамадовасе.

-Нужеца киназго халккун букІана интернеталда, пресс-конференциябазда ва цогидалги социалиял гъиназда рицунел харбазухъ. Дица щибаб къоялъ Аллагъасда гъарулеб букІана Конорилгун дандчІвай, гъабизе кколеб хІалтІи клеткаялда жа-ниб гъабуна, амма рагъ лъугІун



бокьулел рачІун рукІун ратани, чемпионлъун вахъарав ХІабиб НурмухІамадовгун дандчІвазе вачІун вугоан 15 азаридасаги цикІкІун чи.

Лас-Вегасалда Конор Мак-грегорасда бергъарав ХІабиб гІагараб Дагъистаналде вус-сунев вукІин киназдаго лъа-на гъесул эмен ГІабдулманап НурмухІамадовас журналистаз-даги бицун. Гъес абуна: «Аэро-порталде рачІунге! ГІадамазе санагІат бахъи гъабуге!»

Апрелалда Америкаялда-са чемпионасул рачелгун ХІабиб тІад вуссараб мехаль, гъениб лъугъараб ахІвал-хІалалъ гІемераб квалквал кка-на гІадатиял сапаралда ругел гІадамазе.

-Нилъеца гІадегІанаб да-ражаялда дандчІвай гъаби-зе ккола ХІабибида-ян абу-на дандчІвазе рачІараздехун тадбир бачунес. Рохалилаб тадбиралъул «ГІайибияв» ХІабибида дандчІвай гъабу-на «Дагъистан» кочІодалгун. Цониги къей гъечІеб 27-леб бергъенлъи швана ХІабиб НурмухІамадовасе Лас-Вегасалда. Тадбир бачунесул гъаракъ къинабуна дандчІвазе рачІаразул «ХІабиб, ХІабиб!» абун ахІулеб кутакаб цадахъаб рохалилаб ахІиялъ. ХІабибица киназдаго бихъулеб хІалалъ

кколареб вукІа-вахъиналъухъ ХІабибида вагъизе вугІлан абу-на.

КІалъазе рагІи кьурав



ХІабибица жиндир рахъ ккве-ялъухъ киназго баркалаги за-гъир гъабун абуна: «Нужеца рихъулел руго гъанир гІемерал камераби, гъель нилъеца нилъерго гІадлу, гІамал-тадбир бихъизабизе ккела. Баркала дандчІвазе рачІаралъухъ ва рахъ ккуралъухъ. Дида лъала гъеб сордоалъ Дагъистаналда гурелги Россиялдаги спорт бокъулел кьижичІеблъи.»

-ХІурматиял спорт бокъулел! Дие бокъун буго дирго рахъа-лъан дандчІвазе рачІарал нуже баркала загъир гъабизе. Нужер

хадуб ккараб... ТІадвуссун абу-леб буго, цІумал клеткаялда жанир рукІунаро. Гъаб бергъен-лъи нилъер халкъалъе цІакъ чара гъечІого къваригІараб букІана. Дица нужер хъулал ритІухъ гъаруна. Баркала данд-чІвазе рачІаралъухъ, -ян абуна ХІабибица.

Данделъиялъул ахиралда нилъ хадурги дандчІвазе ругин абуна ХІабиб НурмухІамадовас.

Райадминистрациялъул
пресс-хъулухъ

КенчІана цоги цІва

Дагъистаналъулго цІвабазда гьоркъоб КенчІана цоги цІва цІакъго гвангъараб БахІарзал ГІемераб ЦІумада район, Дур васазда гьоркъоб ХІабибилги цІар.

ГІаданлъи, яхІ-намус жинца цІунарав Силдадерил гъалбацІ-гІадатияв вас. «ЧІухІараб хІелеко» хІулунги рехун, ТІадвуссана ХІабиб инсул росулъе.

Дунай хІикмалъараб ХІабибил гъунар Халкъалъе биценлъун хутІила даим. Октябр моцІалъул анкъабилеб кьо Нилъер тарихалда хъвазе батила.

ХІабиб, дур цІар лъела цІигъаруразда, КучІдул дуде хъвала тІолго поэтаз. Дуде сахлъи, талихІ, нижер багъадур, ГІемерлъаги васал дуда рельеърарал!

ПатІимат Дибирова

Чилъи цІунарав цІум

Нилъер дугІабазе жаваб гъабурав
Аллагъасе буго абадияб рецІ!
ХІабибица гурищ, дир цІумадисел,
ЧІел босун Дагъистан чІухІизабураб!

Доб Лас-Вегасалда, гъаракъги борхун,
АлхІамдулиЛлагъин раклалъ ахІараб!
Досул дандиясин ХІабибгун эмен
МахІцарал гІункІкІалин хІакъир гъарурал,



Нилъ магІарулазул хІинкъи лъаларел
Умумул хІинкъучал ругин абураб...
Аммаха ХІабибил маххул зараца
Бухана Конорил карагъатаб кІал,

КІиялго гъуждуца къан шекъерги ккун
Гъанкъулев вукІарав, гъале дуеян.
Къоло анкъго нухалъ цевеги вахъун,
ЦохІо нухалъ къечІев силдадерил вас

Санго гъавулареб чагъанаги хъван,
Хъурулел рукІана нилъее гьерсал.
Гъанже гІоде абе доб Ирландия
Жиндирго Конорил вискиги гъекъон,

Чагъир сан гъабичІев, чилъи цІунарав,
ЦІумадисезул ЦІум, чІахъаги, ХІабиб!

МухІамадзакир Абулмуслимов

ХІАБИБИДЕ

Гъаб нилъер цІумалъ буго,
ЦІар босун дунялалда,
ЦІикІкІаги гъунаралин
Гъабе киназго дугІа...

ЦІарулаб рачел буго
Гъас борчун, биччаларин,
Бичасул хІалкІюльги,
ХІалай батейан абе...

ХІалги рухІги бохаяв,
Рохалие вижарав!!!

ЧІухІарав Конорида,
Килищ тІамураб лачен,
ГІечІого кинан телеб
Дуде рецІалъе чІагІа?

Чагояб ракл бугеца,
БорхичІого телищ лълъар,
Лълъаранибе индалха
Ирландцасул пуй-чІвай

Улкаялъулго чІухІи,
ЧІухІухъабазул бухІи!!

МугІрузул тІогъисан
ГІегъараб дур цІва,
Гвангъизе гъабуна
Дунялалда гІад.

Дур гІураб сабурлъи,
Гъабураб дугІа,
ГІадгІанав Аллагъас
Къабул гъабуна.

ТІолабго халкъалъул
Къан букІараб ракл,
Рагъизе гъабуна
Дур гъунараца.

Бакъуй керен кьураб
Силди росдал цІар,
Гвангъизе гъабуна
Лас-Вегасалда.

ЦІумазул цІар кьураб
ЦІумада район,
КенчІезе гъабуна
Дунялалда гІад!

ГІали МухІамадов

ХІабиб Давудов

5 октябрь-Мугалимасул къо

Лъиклал мугалимзаби кӀочонаро

Дир гӀумрудул чирахъ,
Мун дир учитель,
Даимго цӀунила
Мун дица рекӀель.

-Жакъа ниж цӀакъ рохал
вал ва чӀухларал руго нужеца
кверккун кӀудияб дуняладде
тӀоритиялдаса. РакӀчӀун абу-

пускниказ гӀуцӀарал сайгъатал
къуна.

-Агъвали школа лъугӀара-
зда киданиги кӀочонаро тӀолаб-

балъегун районазде сапарал
гъари, дандчӀваял гӀуцӀи,
ракӀалда чӀолаан кружокалъул
нухмалъулелгун гъарурал тад-
бирал. Гъединаздаса ккола 1993
соналъ Агъвали школалда та-
рихалъулабгун гӀагараб ракъ
лъазабиялъул музей рагъиялъе
къучӀ лъурай, нижее бишун йо-
къулей учительница, «Поиск»
къокъаялъул нухмалъулей Аз-
май Габдулкеримова. Гъелда-
са нахъе ана 25 сон. РакӀалда
буго щибаб росулъе гъабураб
сапарги музейлъе бакӀарараб
къайиги. ХӀурматий учитель-
ница, изну къе нижее кватӀун

го битӀкканин лъиклал цӀал-
дохъабигунилан загъир гъабуна
жиндирго рохел ва разилъи.

Кидаго гӀадин данделъарал
хӀайран гъаруна цӀалдохъабазул
музыкалиял церерахъиназ: Фа-
тима Дибировалъ рикӀкӀарал
ва Разият ГалихӀажиевалъ
ахӀларал кучӀдуз, «Саппа» къур-
дул къокъаялъул ясаз гъарурал
къурдабазгун выпускниказул
махсародал инсценировкабаз.

Байрамалъул ахиралда
цӀалдохъабаз мугалимзаба-
зегун классазул нухмалъулесе
сайгъатал къуна. Гимназиялъул
мугалимзабазе гӀуцӀараб ро-



5 октябралда Агъвали
гимназиялда тӀобитӀана му-
галимасул къоялда хурхараб
рохалилаб тадбир. Гъеб рагъа-
на ва нухда бачана 11 классазул
нухмалъулелгун цӀалдохъабаз.
Берцинго къачӀараб азбаралде
байрам кӀодо гъабизе раӀарана
учительзаби, цӀалдохъаби, уму-
мулгун улбул ва гӀемерал соназ
цебе школа лъугӀаралги. Тад-
бир нухда бачунел цӀалдохъабаз
къокъого бицана байрамалъул
тарих ва киназулго рахъалда-
сан мугалимзабазда баркана
байрам. Баркиялъулал кӀа-
лъаялгун цере рахъана церего
школа лъугӀарал. Жакъа къо-
ялде социалияб рахъалъ халкъ
цӀуниялъул управлениялъул
нухмалъулелсул ишал тӀуралев
Заур ЖахӀбаровгун лъимала-
зулгун гӀолилазул спортивияб
школалъул методист Шамил
Сажидов раӀлана классцоя-
зул рахъалъан жидер рукӀарал
мугалимзабазда махщалилаб
байрам баркизе.

ла нилъер гимназиялда руго
лъиклал ва махщел камилал
мугалимзаби. АнцӀила микъ-
го соналъ цебе школа лъу-
гӀаниги, раӀлаз ниж кидаго
цӀала гӀагараб школалде. Хи-
риял мугалимзаби, баркала
нужее нижее къураб тарбия-
лъаялху. Гъанже нужеда
цере цӀалуел руго нижер лъи-
мал, гъездаги батӀи-батӀиял
гӀелмаби малъизе къуват къеги
нужее. Нижее цӀакъ битӀккана
Аида МухӀамадовалъ клас-
салъе нухмалъи гъабиялъ. Бар-
кула киназдаго махщалилаб
байрам, гъарула шулияб сахлӀи
ва хӀалтӀулъ бергъенлъаби,- ян
лъугӀизабуна гъес жиндирго
кӀалъай.

Кикъогоялдасаги цӀи-
кӀкӀун сонал Агъвали школалъе
къурал къого мугалимасае Да-
гъистаналъул спортивияб гу-
гариялъул Федерациялъул Пре-
зидент Сажид Сажидовасул
сахаватаб квералдалъун вы-

го гӀумру школалъе къурал
районго чӀухӀизабурал васал-
гун ясал куцӀарал мугалимзаби:
Алипат МухӀамадова, ХӀалимат
Габдулмеджидова, МухӀамад
ХӀайбулаев, Бадрудин МухӀа-
мадов, Контат Халимбекова,
Асадула МухӀамадов ва цо-
гидалги. Нухер захӀматаб ва
хӀажатаб махщалил къимат
гъабулевлъун вуго нилъер
школа лъугӀарав, 2004 соналъ
Афиналда тӀоритӀарал Олим-
пиялъул хӀаязул мазгарул при-
зер Сажид Сажидовги. Гъесул
рахъалъанги азарго баркала
лъималазе тарбия-лъай къолел
нужее. 23 соналъ цебе школа
лъугӀарав Сажид чӀухӀарав вуго
нужеца къураб тарбия-лъаялда-
са, нилъги чӀухӀарал руго гъев
вахарал борхалъабаздаса, -ян
абуна 11 классалъул нухмалъу-
лей Зульфия Сажидовалъ.

-Школалда цӀалулеб ме-
халъ лъималазе бишунго ро-
къулаан батӀи - батӀиял роса-



кканиги, баркизе дуда гъаюраб
къогун мугалимасул байрам.
Гъарула дуе сахлӀи, хъизана-
лъулаб талихӀ, лъималаздаса
йохи ва чӀухӀи, -ян абуна поли-
циялъул хӀалтӀухъан МухӀамад
Гъазиевас.

КигӀан сонал аниги, цӀал-
дохъабазда жий кӀочонгу-
тӀиял раӀ рохалил цӀурай
мугалималъ жиндие кида-

халилаб тадбиралъухъ выпуск-
никазегун гъезул нухмалъулесе
баркала загъир гъабуна лъай-
къеялъул рахъалъ директорасул
заместитель МухӀаммаддир
Зубаировас ва цогидалги муга-
лимзабаз.

Байрам гӀуцӀадго ва муга-
лимзаби разияб хӀалалда ана.

Зульфия Сажидова

Махщел камилай хӀалтӀухъан

Дмитрий Лихачевасул ру-
го гъадинал рагӀаби: «Нилъеца
цохӀо нилъеого ва нилъерго
гӀиси-бикъинал тӀа-



лабазе гӀоло гӀумру гъа-
бунани, нилъеца тӀамураб
гӀумруялъул гъалкӀцин ху-
тӀуларин рахъалда. Сверху
ругел цогидал гӀадамазе

гӀологи жигар бахъани, хал-
къалъ нилъер хӀакъалъулъ
лъиклал раӀалдешвеял цӀу-
нула, ва нилъеца гъабулеб бу-
кӀараб ишги раӀбацӀалдго
нухда бачуна»

Гъел рагӀабазе мустахӀи-
къай йиго нилъер регионалъул
лъайкъеялъул управлениялъул
нухмалъулелсул заместитель За-
йнаб Габдусаламова. 1992 со-
налдаса нахъе хӀалтӀулей йиго
гъей регионалъул лъайкъеялъул
управлениялда. Кинабниги
хӀалтӀул стаж ккола 30 сон.

Сонал анагӀан цӀикӀкӀана
хӀалтӀул хӀалбихъиги, камил-
лъана махщелги. Гъей ккола
хӀалтӀулъ цӀиял технологиял
хӀалтӀизарулей творческий
гӀадан. Зайнабица гӀемераб ку-
мек гъабула регионалъул учи-
тельзабазегун методикиял
гӀуцӀабазул нухмалъулесе. Гъей
ккола гъаридаб гъаялъул, мах-
щалилаб пикруялъул ва творче-

скияб нахърателалъул махщел
камилай специалист.

Гъель Дагъистаналда ру-
гел жиндирго пищацоязе гъар-
заго бикъула жиндирго мах-
щалилаб хӀалбихъи. Щиб
хӀалтӀи тӀадкъаниги, гъель
гъеб тӀадегӀанаб даражаялда
тӀубала. Киназдаго гъей лъа-
ла интересай, жиндирго иш
бокъулей ва хӀалтӀул лъиклаб
хӀасил букӀиналде кӀвар къолей
хӀалтӀухъан хӀисабалда.

Лъайкъеялъул управлени-
ялда хӀалтӀулаго цохӀо лъай
букӀин гӀоларо, гъель инсанас-
даса тӀалаб гъабула рухӀияб
къуватгун бахӀарчилъи. Гъеб
кинабго буго Зайнабилъ.

Баркула Зайнабида ва тӀолго
регионалъул учительзабазда
гъезул махщалилаб байрам-
Мугалимасул къо.

ПатӀимат МуртазагӀалиева

ЛъикӀаздаса цояй

Нилъер регионалда ингилис
мацӀалъул бишун лъиклал учи-
тельзабазул кьерда рехсезе мус-
тахӀикъай йиго Гайшат Габду-
лаева.



Дагъистаналъул пачалихъияб
университетги лъугӀизабун, Гай-
шат хӀалтӀизе ячӀана гӀагараб
Агъвали школалде ва ахираб анцӀго
соналъ жийго йихъизаюна махщел
камилай жиндирго иш лъалей
мугалимлъун.

Чияр улкаялъул мацӀ лъай
ккола батӀияб улкалде рагъараб
гордолъун. Инсанасда батӀи-ба-
тӀиял мацӀал лъаялъ гъев цогидал
миллаталъул гӀадамалгун ва гъе-
зул културагун гӀагар гъавула.
Щибаб дарсида Гайшатицаги гъеб
лъималазулъ бессизе жигар бахъула
ва цӀалдохъаби гъираялда хъвадула
ингилис мацӀалъул дарсазде.

Жакъасел тӀалабазда рекъон
сайталда гъельул буго жиндирго
махщалилаб гъумерги: гъенир
лъурал батӀи-батӀиял дарсаздаса
ва хӀалбихъияздаса пайда босизе
рес буго цогидал учительзабазулги.
Лъайкъеялъул управлениялъул со-
найил тӀоритӀулел конкурсда ва
семинаразда гӀахъаллъула Гайшат.

Араб цӀалул соналъ «Къва-
тӀисел улкабазул мацӀалда бишун
лъиклаб проект» конкурсалда
гъельул цӀалдохъаби мустахӀикъ-
лъана тӀоцесесеб бакӀалъе. «Ин-
гилис мацӀалъул бишун лъиклаб
мугалим» конкурсалъул муниципалияб
этапалда Гайшатицеги
щвана кӀабицеб бакӀ.

ГӀабасил ПатӀимат

«Редакция газеты
«Шумагисезул гъаракъ»
(«Голос Цумады»))»
Муниципальное унитарное
предприятие, сокращенно
МУП «РГГЦ»

Редакторасул бакъалда
Габдулаев
Мухаммад
Мухаммадович

ТЕЛЕФОНАЛ:
Редакторасул
2-52-44
Корреспондентазул
2-52-92

Редакциялъул
(издательасул)
адрес: 368900
Дагъистан Республика,
Шумада район,
Агъвали росу.

Газета гъуццараб:
«Шумада район»
муниципалитет районлалъул
администрация

Учредитель:
Администрация МР
«Цумадинский район»

Газета
зарегистрирована
в Управлении
Федеральной службы
по надзору в сфере
массовых коммуникаций,
связи и охраны
культурного наследия
по Республике Дагестан.
Свидетельство
о регистрации
ПН №ФС 05-0005
от 20 августа 2008 г.

Газета бицана
редакциялъул
компьютерасул
цехалда

Газета къватибе
биччана РГЖТялъул
типографиялда.
Адрес: 367018,
Махачхъала шагъар,
Петр I-сул проспект, 61

Редакциялъул пикру
кидаго гуру рахъарал
макъалабазул авторасул
пикругун данде кколеб.
Макъалабазда рихъизару-
рал хъужабазул, ццаразул,
тарихазул ва цогидалги
баяназул жаваб къола
гъезул автораз.

Газеталъул индекс:
башдаб лъагалие - 51377
лъагалие - 63302
Тираж - 2140
Заказ ---

Графикалда рекъон
газета къватибе биччазе
гъулбасизе кколаан
17 с. 00 мин.
Хъакъикъаталда
гъулбасана
16 с. 45 мин.

Газеталъул
электронияб адрес:
Golostumady@mail.ru

Военный комиссариат района сообщает

Военный комиссариат района РД является основным территориальным представителем министерства обороны РФ и государства в целом при реализации задач, стоящих перед страной в сфере обороны государства.

С этой целью, военный комиссариат района осуществляет реализацию ряда направлений деятельности министерства обороны РФ на территории района:

Отбор кандидатов поступающих на военную службу по контракту в последнее время проводятся масштабные мероприятия по техническому оснащению и перевооружению армии и флота на современные образцы вооружения и военной техники. Эта работа требует дополнительного привлечения квалифицированных специалистов на военную службу по контракту.

За последние годы государством и министерством обороны Российской Федерации предприняты большие усилия по улучшению условий прохождения военной службы по контракту, ведению дополнительных мер социальной защиты военнослужащих и членов их семей. Активно решаются вопросы жилищного обеспечения, денежного стимулирования военнослужащих, достигших высоких показателей в службе.

Военная служба по контракту открывает для вас реальные возможности трудоустройства с учетом опыта военной службы, образования и полученной военной специальности, обеспечивает вам высокий социальный статус, широкие возможности карьерного роста и решения жилищного вопроса.

Предварительный отбор кандидатов из числа граждан, прошедших и не прошедших военную службу для обучения в образовательных организациях высшего образования, находящихся в ведении министерства обороны Российской Федерации.

Военный комиссариат района, в целях обеспечения комплектования в 2019 году первых курсов военных образовательных организаций высшего профессионального образования МО РФ и других федеральных органов исполнительной власти курсантами для обучения по программам высшего и среднего профессионального образования, проводит предварительный отбор кандидатов из числа граждан прошедших и не прошедших военную службу, в соответствии с «Порядком и условиями приема в образовательные организации высшего образования, находящиеся в ведении министерства обороны РФ».

Также, военный комиссариат района осуществляет предварительный отбор кандидатов для поступления в образовательные организации высшего профессионального образования в интересах внутренних войск МВД РФ.

Отбор и направление граждан, подлежащих призыву на военную службу, на подготовку по военно-учетным специальностям в общероссийской общественно-государственной организации ДОСААФ.

Военный комиссариат района проводит отбор и направление граждан, подлежащих призыву на военную службу, на подготовку по военно-учетным специальностям солдат, матросов, сержантов и старшин в Общероссийской общественно-государственной организации «Добровольное общество содействия армии, авиации и флоту России» (ДОСААФ).

Отбор и направление граждан осуществляется согласно требованиям законодательства РФ и нормативно-правовых актов министерства обороны РФ.

Перед направлением гражданина на обучение проводится медицинское освидетельствование врачами нештатной постоянно действующей военно-врачебной комиссией с привлечением психиатра.

Компенсация расходов, понесенных гражданином в связи с подготовкой по военно-учетным специальностям, обеспечивается согласно законодательству РФ и министерства обороны РФ.

Призыв граждан на действительную военную службу.

На основании приказа военного комиссара района от 1 октября 2018 года №47, а также плана подготовки и призыва граждан на военную службу в октябре-декабре 2018 года, согласованного с главой МР «Цумадинский район» и утвержденного военным комиссаром РД, на территории района в период с 1 октября по 31 декабря 2018 года проводится призыв граждан на действительную военную службу в ВС РФ.

Для получения более подробной информации по указанным вопросам, просим вас обратиться в военный комиссариат района в рабочее время лично или по телефонам:

- дежурный тел: 2-52-84;

- ответственный работник тел: 8-963-374-88-35

Уважаемые жители района, руководство военного комиссариата района гарантирует вам объективное, всестороннее и своевременное рассмотрение ваших обращений, заявлений и жалоб по любым вопросам, относящимся к компетенции военного комиссариата района.

Ш. Махаев, ВрИО военного комиссара

Семинар тЮбитІана



Лъабабилеб октябралда Инхокъвари школалда тЮбитІана географиялъул учительзабазул семинар. Птаде рачІарал гъалбадериде-хун саламалъулаб кІалъай гъабуна Инхокъвари росдал школалъул директор Мухаммад Гереевас. 8 классалда «Кавказ» абураб темаялда географиялъул рагъараб дарс къуна Айгъанат Мухаммадовалъ. Семинаралъул гІахъалчагІаз, батІи-батІиял бутІаби журан гІу-ццараб, гъеб дарсие лъикІаб кьимат къуна.

Инхокъвари росдал школалда гІемерал соназ директорлъун хІалтІарав географиялъул учитель, жиндир мунагъал чураяв ИсмагІил Мухаммадовасул цІар кабинеталъе кьеялъул рохалилаб тадбирги тЮбитІана гъеб къоялъ. Гъев раІалде швезавурал ва захІматалъул нухлул бицарал кІалъаял гъаруна учительзабаз, уму-муз ва цІалдохъабаз.

Районалъул лъайкъеялъул хІалтІухъабазул профсоюзалъул комитеталъул нухмалъулев АхІмаднали Абакаровас пайдаб семинар тЮбитІазе квербакъиялъухъ баркала загир гъабуна Инхокъвари школалъул коллективалъе, хасго птаде рачІарал гъалбадерие гІуццараб гъоболлъиялъухъ ИсмагІил Мухаммадовасул хъизан-лъи-малазеге баркала къуна.

Семинар берцинго ва гІуццадго ана.

ПатІимат МуртазагІалиева

Гурумухъал чороклъиялдаса цІуне



27 сентябралда Инхокъвари гъоркъохъеб школалъул завуч Айгъанат Мухаммадовалъул нухмалъиялда гъоркъ чІахІиял классазул цІалдохъабаз лъел ицал ва гурумухъ чороклъиялдаса ва рицни-къулалдаса бацІцІад гъаби мурадалда субботник тЮбитІана.

Лъим инсанасе ва тЮлабго дунялалда ругел рухІчІаголъабазе-гун гъветІ-хералъе чара гъечІого къваригІунеб нигІмат букІин ва гъеб бацІцІадго чІезаби гуребги, цІуна-къан, икрапчилъи биччачІого хІалтІизабизе кколеблъи бичІчІизабурал малъа-хъвайлги гъаруна гъелъ. Росдал жамагІаталъ гъеб мунпагІатаб тадбиралъухъ Айгъанатие ва цІалдохъабазе баркала загир гъабуна.

Мухаммад Габдулаев

Конкурс

МагІарул кучІдул рокъулев



Сентябрь моцІалда «ХІакъикъат» газеталъулаб Ра-

сул ХІамзатовасул кучІдул рекъухъе рикІкІиналъул къецазда гІахъаллъарав нилъер районалъул Хонохъ росулъа Нурулагъ Губайдулаевасе «Студентал» абураб номинациялда цвана тЮнебесеб бакІ. Гъес конкурсалде битІун буго Расул ХІамзатовасул «Гъудулза-би цІуне!» абураб кечІ рикІкІунеб видеоролик. 2015 сональ Агъвали гъоркъохъеб школа лъугІарав Нурулагъ гъабсагІаталда цІалулев вуго Астраханалъул мединституталда.

Баркула гъесда бергъенлъи. Ноябрьлъул байбихъуда «ХІакъикъат» газеталъулаб Нурулагъие шапакъат кьезе буго.

Зульфия Сажидова